

भाग ३

नेपाल सरकार

भूमि व्यवस्था, सहकारी तथा गरिबी निवारण

मन्त्रालयको सूचना

भूमि सम्बन्धी (सत्रौं संशोधन) नियमहरू, २०७६

भूमि सम्बन्धी नियमहरू, २०२१ लाई संशोधन गर्न बाञ्छनीय भएकोले,

भूमि सम्बन्धी ऐन, २०२१ को दफा ६१ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “भूमि सम्बन्धी (सत्रौं संशोधन) नियमहरू, २०७६” रहेको छ।

(२) यी नियमहरू तुरुन्त प्रारम्भ हुनेछन् ।

२. भूमि सम्बन्धी नियमहरू, २०२१ को नियम २ मा संशोधन: भूमि सम्बन्धी नियमहरू, २०२१ (यसपछि “मूल नियमहरू” भनिएको) को नियम २ को,-

(१) खण्ड (क१) को सट्टा देहायको खण्ड (क१) राखिएको छ:-

“(क१) “मन्त्रालय” भन्नाले भूमि व्यवस्था, सहकारी तथा गरिबी निवारण मन्त्रालय सम्भन्धि पर्छ।”

(२) खण्ड (छ) मा रहेका “सहकारी ऐन, २०४८” भन्ने शब्दहरूको सट्टा “सहकारी ऐन, २०७४” भन्ने शब्दहरू राखिएका छन् ।

(३) खण्ड (थ) मा रहेका "स्थानीय निकाय" भन्ने शब्दहरूको सट्टा "स्थानीय तह" भन्ने शब्दहरू राखिएका छन् ।

३. मूल नियमहरूको नियम ३९त. मा संशोधन: मूल नियमहरूको नियम ३९त. को उपनियम (२) को खण्ड (ख) र खण्ड (ग) को सट्टा देहायका खण्ड (ख) र खण्ड (ग) राखिएका छन्:-

"(ख) जिल्ला समन्वय समितिका प्रमुख
वा निज नभएमा उपप्रमुख -सदस्य
(ग) जिल्ला समन्वय अधिकारी, जिल्ला
समन्वय समिति -सदस्य"

४. मूल नियमहरूमा नियम ४९ख., ४९ग., ४९घ., ४९ङ., ४९च., ४९छ., ४९ज., ४९झ., ४९ञ., ४९ट., ४९ठ. र ४९ड. थप:
मूल नियमहरूको नियम ४९क. पछि देहायका नियम ४९ख., ४९ग., ४९घ., ४९ङ., ४९च., ४९छ., ४९ज., ४९झ., ४९ञ., ४९ट., ४९ठ. र ४९ड. थपिएका छन्:-

“४९ख. जमिन उपलब्ध गराउने: (१) नेपाल सरकारले ऐनको दफा ५२क. बमोजिम भूमिहीन दलित परिवारलाई एक पटकका लागि जमिन उपलब्ध गराउनेछ ।

स्पष्टीकरण: यस नियमको प्रयोजनको लागि “परिवार” भन्नाले पति-पत्नी, बाबु-आमा र छोरा-छोरी सम्भक्तनु पर्छ ।

(२) उपनियम (१) बमोजिम जमिन उपलब्ध गराउँदा सम्भव भएसम्म भूमिहीन दलित परिवार बसोवास गर्दै आएको सम्बन्धित स्थानीय तहभित्रै सरकारी जमिन उपलब्ध गराउनु पर्नेछ ।

(३) उपनियम (२) बमोजिम सम्बन्धित स्थानीय तहभित्र सरकारी जमिन उपलब्ध हुन

नसकेमा सम्भव भएसम्म नजिकै रहेको अन्य स्थानीय तहमा रहेको सरकारी जमिन उपलब्ध गराउन सकिनेछ ।

(४) उपनियम (३) बमोजिम सरकारी जमिन उपलब्ध हुन नसकेमा नेपाल सरकारले जमिन प्राप्त हुन सक्ने अन्य स्थानमा प्रचलित कानून बमोजिम प्राप्त गरी जमिन उपलब्ध गराउन सक्नेछ ।

(५) उपनियम (१) बमोजिम भूमिहीन दलित परिवारलाई जमिन उपलब्ध गराउँदा देहाय बमोजिमको क्षेत्रफलमा नबढ्ने गरी उपलब्ध गराउनु पर्नेछ:-

- (क) हिमाली क्षेत्रका जिल्ला सदरमुकाम रहेको गाउँपालिका वा नगरपालिका क्षेत्रमा एक सय साठी वर्ग मिटर र अन्य क्षेत्रमा तीन सय बीस वर्ग मिटर,
- (ख) पहाडी क्षेत्रका जिल्ला सदरमुकाम रहेको गाउँपालिका वा नगरपालिका क्षेत्रमा एक सय पैंतालीस वर्ग मिटर र अन्य क्षेत्रमा दुइ सय नब्बे वर्ग मिटर,
- (ग) तराई क्षेत्रका जिल्ला सदरमुकाम रहेको गाउँपालिका वा नगरपालिका क्षेत्रमा एक सय तीस वर्ग मिटर र अन्य क्षेत्रमा एक सय नब्बे वर्ग मिटर,

(घ) उपमहानगरपालिका वा महानगरपालिकाको क्षेत्रमा एक सय तीस वर्ग मिटर।

(६) यस नियम बमोजिम जमिन उपलब्ध गराउँदा धार्मिक, सांस्कृतिक, पुरातात्विक, सामरिक, जोखिमयुक्त वा अन्य महत्वपूर्ण क्षेत्रमा जमिन उपलब्ध गराइने छैन।

(७) यस नियममा अन्यत्र जुनसुकै कुरा लेखिएको भए तापनि भूमिहीन दलितलाई नेपाल सरकारले कुनै प्रकारले जमिन उपलब्ध गराएको रहेछ भने निजलाई यस नियम बमोजिम पुनः जमिन उपलब्ध गराइने छैन।

(८) यस नियम बमोजिम जमिन उपलब्ध गराउँदा जमिनको मूल्य र रजिष्ट्रेशन शुल्क लिइने छैन।

४९ग. सिफारिस समिति गठन सम्बन्धी व्यवस्था: (१) नियम

४९ख. बमोजिम भूमिहीन दलित परिवारलाई जमिन उपलब्ध गराउने प्रयोजनको लागि आवश्यक जमिनको पहिचान तथा वितरणको लागि आवश्यक जाँचवुझ एवं सिफारिस गर्न नेपाल सरकारले सम्बन्धित स्थानीय तहमा देहाय बमोजिमको एक सिफारिस समिति गठन गर्न सक्नेछः-

(क) सम्बन्धित स्थानीय तहको प्रमुख वा अध्यक्ष

- संयोजक

- (ख) प्रमुख जिल्ला अधिकारीले
तोकेको अधिकृतस्तरको
कर्मचारी - सदस्य
- (ग) सम्बन्धित स्थानीय तह हेर्ने
मालपोत कार्यालयको प्रमुख - सदस्य
- (घ) सम्बन्धित स्थानीय तह हेर्ने
नापी कार्यालयको प्रमुख - सदस्य
- (ङ) सम्बन्धित स्थानीय तहको
कार्यपालिकाको एक जना
सदस्य - सदस्य
- (च) सम्बन्धित स्थानीय तहले
तोकेको कार्यपालिकाको
दलित सदस्य र त्यस्तो
सदस्य नभए सोही
कार्यपालिकाको महिला सदस्य - सदस्य
- (छ) सम्बन्धित स्थानीय तह हेर्ने
वन कार्यालयको प्रतिनिधि - सदस्य
- (ज) प्रमुख प्रशासकीय अधिकृत,
सम्बन्धित स्थानीय तह - सदस्य-सचिव

(२) उपनियम (१) बमोजिमको समितिको
बैठकमा आवश्यकता अनुसार सम्बन्धित पदाधिकारी वा
विज्ञलाई आमन्त्रण गर्न सकिनेछ ।

(३) उपनियम (१) बमोजिमको समितिको बैठक
सम्बन्धी कार्यविधि समिति आफैले निर्धारण गरे
बमोजिम हुनेछ ।

(४) यी नियमहरूमा अन्यत्र उल्लिखित काम, कर्तव्य र अधिकारका अतिरिक्त उपनियम (१) बमोजिमको समितिको काम, कर्तव्य र अधिकार देहाय बमोजिम हुनेछः—

- (क) सम्बन्धित स्थानीय तहभित्र रहेका जमिनमध्ये भूमिहीन दलित परिवारलाई उपलब्ध गराउन सकिने सम्भाव्य सरकारी जमिनको पहिचान गर्ने,
- (ख) खण्ड (क) बमोजिम पहिचान गरिएका जमिनको आवश्यक नापजाँच गर्ने, गराउने,
- (ग) खण्ड (ख) बमोजिम नापजाँच गरिएको जमिन नियम ४१ज. बमोजिम नेपाल सरकारबाट स्वीकृत भई आए पश्चात कित्ताकाट गर्ने, गराउने,
- (घ) खण्ड (ग) बमोजिम कित्ताकाट गरिएको जमिन मध्येबाट नियम ४१ज. बमोजिम नेपाल सरकारबाट स्वीकृत भई आए पश्चात सम्भव भएसम्म सम्बन्धित भूमिहीन दलित परिवार बसोवास गरिरहेको ठाउँमा वा त्यस्तो परिवारले इच्छाएको ठाउँमा र सो सम्भव नभए गोलाप्रथाद्वारा वितरण गर्ने,
- (ङ) खण्ड (घ) बमोजिम वितरण गरिएको जमिनको दर्ता श्रेस्ता सम्बन्धित भूमिहीन दलित परिवारको नाममा गरिदिन सम्बन्धित मालपोत कार्यालयमा लेखी पठाउने,

(च) खण्ड (क) बमोजिम पहिचान भएका सरकारी जमिन दर्ता हुन बाँकी भए त्यस्तो जमिन नेपाल सरकारको नाममा दर्ता गर्न आवश्यक कारबाही चलाउने,

(छ) मन्त्रालयले तोकेको अन्य काम गर्ने ।

४१घ. सूचना प्रकाशन गर्नुपर्ने: ऐनको दफा ५२क. बमोजिम भूमिहीन परिवारलाई जमिन उपलब्ध गराउने प्रयोजनको लागि भूमिहीन दलितको निवेदन संकलन गर्न मन्त्रालयले राष्ट्रियस्तरको दैनिक पत्रिकामा पैंतीस दिनको म्याद दिई सूचना प्रकाशन गर्नु पर्नेछ र सो सूचनालाई सम्बन्धित स्थानीय तहले आफ्नो क्षेत्रभित्र प्रचार प्रसार समेत गर्नु, गराउनु पर्नेछ ।

४१ङ. निवेदन दिनु पर्ने: (१) नियम ४१घ. बमोजिम प्रकाशित सूचना अनुसार जमिन प्राप्त गर्न चाहने भूमिहीन दलित परिवारको मूलीले र मूली नभए परिवारको ज्येष्ठ सदस्यले आफ्नो नागरिकतामा उल्लेख भएको ठेगाना, हाल बसोबास गर्दै आएको स्थानीय तहभित्र बसोबास गर्न चाहेको संभाव्य स्थान खुलाई देहाय बमोजिमका कागजात संलग्न गरी नियम ४१ग. बमोजिमको सम्बन्धित सिफारिस समितिमा निवेदन दिनु पर्नेछ:-

(क) आफ्नो र आफ्नो परिवारको नाममा नेपालभित्र जमिन नभएको र जमिन जोड्न सक्ने नगद वा अन्य स्रोत नभएको स्वघोषणापत्र,

(ख) निवेदक भूमिहीन दलित हो भन्ने
व्यहोराको सम्बन्धित स्थानीय
तहको सिफारिसपत्र,

(ग) नेपाल सरकारबाट कुनै पनि
प्रकारले जमिन प्राप्त नगरेको
स्वघोषणापत्र ।

(२) उपनियम (१) बमोजिम प्राप्त हुन आएका
निवेदन उपर कसैको दावी, विरोध वा उजुरी भए सो को
प्रयोजनको लागि सात दिनको म्याद दिई सूचना
प्रकाशन गर्नु पर्नेछ ।

(३) उपनियम (२) मा उल्लिखित म्यादभित्र पर्न
आएका दावी, विरोध वा उजुरीका सम्बन्धमा नियम
४१ग. बमोजिमको सिफारिस समितिले आवश्यक
छानवीन गर्नेछ ।

(४) उपनियम (३) बमोजिम छानवीन गर्दा
निवेदकको जवाफ लिनुपर्ने देखिएमा नियम ४१ग.
बमोजिमको सिफारिस समितिले त्यस्तो निवेदकलाई सात
दिनको समय दिइ जवाफ पेश गर्न लगाउन वा अन्य
आवश्यक प्रमाण समेत बुझ्न सक्नेछ ।

(५) उपनियम (४) बमोजिम प्राप्त हुन आएको
निवेदकको जवाफ तथा संकलित प्रमाण समेतको
आधारमा नियम ४१ग. बमोजिमको सिफारिस समितिले
उपनियम (२) बमोजिम पर्न आएको दावी विरोध वा
उजुरीको सम्बन्धमा आवश्यक निर्णय गर्नेछ र सो
समितिले गरेको निर्णय अन्तिम हुनेछ ।

(६) उपनियम (४) बमोजिम निवेदकले जवाफ पेश नगरेको कारणबाट मात्र नियम ४१ग. बमोजिमको सिफारिस समितिले उपनियम (५) बमोजिम निर्णय गर्न बाधा परेको मानिने छैन ।

४१च. सिफारिस गर्ने: (१) नियम ४१ग. बमोजिमको सिफारिस समितिले नियम ४१ड. को उपनियम (२) बमोजिम प्रकाशित सूचनाको म्यादभित्र कुनै दावी, विरोध वा उजुरी नपरेमा सो म्याद समाप्त भएको मितिले र कुनै दावी, विरोध वा उजुरी परेकोमा सोही नियमको उपनियम (५) बमोजिम निर्णय गरेको मितिले एक महिना भित्र जमिन पाउन योग्य देखिएका भूमिहीन दलितलाई उपलब्ध गराउन सकिने जमिनको विवरण तयार गर्नु पर्नेछ ।

(२) उपनियम (१) बमोजिम विवरण तयार गर्नु पूर्व नियम ४१ड. को उपनियम (१) बमोजिम परेको निवेदन उपर जाँचबुझ गर्न आवश्यक देखिए समितिले स्थलगत निरीक्षण गरी स्थानीय व्यक्तिहरूसँग समेत बुझ्न सक्नेछ ।

(३) उपनियम (१) बमोजिमको विवरण तयार गर्दा समितिले देहायका विषयमा समेत आवश्यक जाँचबुझ गर्नु पर्नेछः-

- (क) आफ्नो कार्यक्षेत्रभित्र भूमिहीन दलितलाई उपलब्ध गराउन जमिन भए नभएको,
- (ख) प्राप्त निवेदन बमोजिम जमिन उपलब्ध गराउन सकिने वा नसकिने,

(ग) आफ्नो कार्यक्षेत्र भित्र जमिन उपलब्ध हुन नसक्ने भएमा उपलब्ध हुन सक्ने अन्य सम्भाव्य स्थान र आवश्यक पर्ने जमिन,

(घ) प्राप्त निवेदन बमोजिम आवश्यक पर्ने जमिन ।

(४) उपनियम (२) र (३) बमोजिम जाँचबुझ गरिसकेपछि नियम ४१ग. बमोजिमको सिफारिस समितिले निवेदकलाई उपलब्ध गराउन सकिने जमिनको पहिचान सहितको सिफारिस मन्त्रालयमा पठाउनु पर्नेछ ।

(५) उपनियम (२) र (३) बमोजिम जाँचबुझ गर्दा नियम ४१ग. बमोजिमको सिफारिस समितिको कार्यक्षेत्र भित्र निवेदकमध्ये सबै वा केही व्यक्तिलाई जमिन उपलब्ध गराउन नसकिने अवस्था देखिएमा समितिले त्यस्तो निवेदकको नाम नामेसी र जमिन उपलब्ध हुनसक्ने संभाव्य स्थान सहितको सिफारिस मन्त्रालयमा पठाउनु पर्नेछ ।

४१छ. जमिन पहिचान समिति: (१) नियम ४१च. को उपनियम (५) बमोजिम सिफारिस प्राप्त भएपछि सम्बन्धित जिल्लाभित्रका अन्य स्थानमा रहेका जमिनको पहिचान गरी सिफारिस गर्न नेपाल सरकारले देहाय बमोजिमको जमिन पहिचान समिति गठन गर्न सक्नेछः—

(क) सम्बन्धित जिल्लाको जिल्ला समन्वय समितिको प्रमुख — संयोजक

(ख) जमिन उपलब्ध गराउनु पर्ने सम्बन्धित स्थानीय तहको प्रमुख वा अध्यक्ष — सदस्य

- (ग) प्रमुख जिल्ला अधिकारी वा निजले
तोकेको अधिकृतस्तरको कर्मचारी - सदस्य
- (घ) सम्बन्धित स्थानीय तह हेर्ने
मालपोत कार्यालयको प्रमुख - सदस्य
- (ङ) सम्बन्धित स्थानीय तह हेर्ने नापी
कार्यालयको प्रमुख - सदस्य
- (च) सम्बन्धित गाउँ वा नगर
कार्यपालिकाले तोकेको सो
कार्यपालिकाको दलित सदस्य र
त्यस्तो नभए सोही वडाको महिला
सदस्य - सदस्य
- (छ) सम्बन्धित स्थानीय तह हेर्ने वन
कार्यालयको प्रतिनिधि - सदस्य
- (ज) संयोजकले तोकेको जिल्ला
समन्वय समितिको अधिकृत
कर्मचारी - सदस्य-सचिव

(२) मन्त्रालयले नियम ४१च. को उपनियम

(५) बमोजिम प्राप्त विवरण सम्बन्धित जिल्लाको जमिन
पहिचान समितिमा आवश्यक कारवाहीको लागि पठाउनु
पर्नेछ ।

(३) उपनियम (२) बमोजिम विवरण प्राप्त
भएपछि उपनियम (१) बमोजिमको जमिन पहिचान
समितिले नियम ४१च. को उपनियम (२) वा (३)
बमोजिमको कार्यविधि अवलम्बन गरी भूमिहीन
दलितलाई जमिन उपलब्ध गराउने प्रयोजनको लागि
मन्त्रालयमा सिफारिस गरी पठाउनु पर्नेछ ।

(३) नियम ४१ग. बमोजिमको सिफारिस समितिले नियम ४१च. को उपनियम (४) बमोजिम र उपनियम (१) बमोजिमको जमिन पहिचान समितिले उपनियम (३) बमोजिम जमिन उपलब्ध गराउन सिफारिस गर्दा सम्भव भएसम्म एकीकृत बस्ती बसाउन उपयुक्त हुने गरी गर्नु पर्नेछ ।

४१ज. स्वीकृति प्रदान गर्ने: (१) नियम ४१च. को उपनियम (४) र नियम ४१छ. को उपनियम (३) बमोजिम सिफारिस प्राप्त भएपछि मन्त्रालयले भूमिहीन दलित परिवारलाई जमिन उपलब्ध गराउने स्वीकृतिको लागि नेपाल सरकार समक्ष प्रस्ताव पेश गर्नु पर्नेछ ।

(२) नेपाल सरकारले उपनियम (१) बमोजिम मन्त्रालयबाट प्राप्त विवरण अनुसार जमिन उपलब्ध गराउन उपयुक्त देखेमा जमिन उपलब्ध गराउन स्वीकृति प्रदान गर्न सक्नेछ ।

(३) उपनियम (२) बमोजिम नेपाल सरकारबाट स्वीकृति प्रदान भए पश्चात सो बमोजिम जमिन उपलब्ध गराउन मन्त्रालयले सम्बन्धित स्थानीय तहको नियम ४१ग. बमोजिमको समितिलाई निर्देशन दिनु पर्नेछ ।

४१झ. निर्धारित मापदण्ड बमोजिम कित्ताकाट गर्नुपर्ने:

(१) नियम ४१ज. को उपनियम (३) बमोजिम मन्त्रालयबाट निर्देशन प्राप्त भएपछि नियम ४१ग. बमोजिमको सिफारिस समितिले भूमिहीन दलित परिवारलाई जमिन उपलब्ध गराउन योजनावद्ध आवास क्षेत्रको निर्धारित मापदण्ड बमोजिम हुने गरी

कित्ताकाट गर्न सम्बन्धित नापी कार्यालयमा लेखी पठाउनु पर्नेछ ।

(२) उपनियम (१) बमोजिम लेखी आएमा नापी कार्यालयले सोही अनुसार प्लानिङ्ग गरी कित्ताकाट गरी नक्सांकन गरिदिनु पर्नेछ ।

(३) उपनियम (२) बमोजिम कित्ताकाट गरी नक्सांकन सहितको विवरण प्राप्त भएपछि समितिले जग्गा धनी प्रमाण पूर्जा उपलब्ध गराउने प्रयोजनको लागि सम्बन्धित मालपोत कार्यालयमा आवश्यक विवरणसहित लेखी पठाउनु पर्नेछ ।

४१ज. जग्गा धनी प्रमाण पूर्जा उपलब्ध गराउनु पर्ने: नियम ४१झ. को उपनियम (३) बमोजिम लेखी आएमा सम्बन्धित मालपोत कार्यालयले सम्बन्धित भूमिहीन दलित परिवारका नाममा जमिन दर्ता गरी सोको प्रमाण पूर्जा उपलब्ध गराउनु पर्नेछ ।

४१ट. अनुगमन: (१) नियम ४१ग. बमोजिमको सिफारिस समिति र नियम ४१छ. बमोजिमको जमिन पहिचान समितिले गरेको काम कारवाही सम्बन्धमा मन्त्रालयले निरीक्षण तथा अनुगमन गरी आवश्यक निर्देशन दिन सक्नेछ ।

(२) उपनियम (१) बमोजिम मन्त्रालयले दिएको निर्देशनको पालना गर्नु सम्बन्धित समितिको कर्तव्य हुनेछ ।

४१८. समितिको विघटन: (१) भूमिहीन दलितलाई जमिन उपलब्ध गराउने काम सम्पन्न भएपछि नियम ४१ग. बमोजिमको सिफारिस समिति र नियम ४१छ. बमोजिमको जमिन पहिचान समिति स्वतः विघटन हुनेछन् ।

(२) उपनियम (१) बमोजिम विघटन भएका समितिले गरेका निर्णय सम्बन्धी अभिलेख, निवेदन तथा फायलहरू पञ्जिका बनाई सम्बन्धित समितिको सदस्य-सचिवले सम्बन्धित मालपोत कार्यालयलाई हस्तान्तरण गर्नु पर्नेछ ।

४१ड. अभिलेख राख्ने: ऐनको दफा ५२क. बमोजिम भूमिहीन दलित परिवारलाई उपलब्ध गराइएको जमिन र त्यस्तो जमिन प्राप्त गर्ने भूमिहीन दलित परिवारको अभिलेख सम्बन्धित स्थानीय तहले आफ्नो क्षेत्रभित्रको र मन्त्रालयले मुलुकभरको राख्नु पर्नेछ ।

५. रूपान्तर: मूल नियमहरूको ठाउँ ठाउँमा रहेका देहायका शब्दहरूको सट्टा देहायका शब्दहरू राखी रूपान्तर गरिएको छ :-

- (क) “गाँउ विकास समिति” भन्ने शब्दहरूको सट्टा “गाँउपालिका”,
- (ख) “जिल्ला विकास समिति” भन्ने शब्दहरूको सट्टा “जिल्ला समन्वय समिति” ।

आज्ञाले,
सूर्यप्रसाद गौतम
नेपाल सरकारको सचिव